

వాస్తవ నేస్తం

తెలుగు దిన పత్రిక

ప్రతి సారా చుక్కలో - వాస్తవం వక్కా...

News Portal Designing
Epaper Designing &
Web Hosting

Vn Media

+91 8099779988


vntelugudaily@gmail.com

సంపుటి : 3 సంచిక : 97 సోమవారం 2 జూన్ 2025 పేజీలు : 8 వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri

- హరీష్ కు కీలక బాధ్యతలు..!?
- కవిత వ్యవహారం పైన కేసీఆర్ కీలక నేతలతో చర్చిస్తున్నారు.
- పార్టీ ముఖ్యులకు కీలక ఆదేశాలు
- ఇదే కవిత విషయంలో ఎవరూ స్పందించవద్దని సూచన
- తన అన్న కేసీఆర్ లక్ష్యంగా కవిత ఆరోపణలు

కవితకు కేసీఆర్ మార్కెట్ ట్రీట్మెంట్



హైదరాబాద్

తెలంగాణలో ఎమ్మెల్యే కవిత వ్యవహారం సంచలనంగా మారుతోంది. కవిత రాసిన లేఖతో మొదలైన వివాదం.. రోజు రోజుకీ ముదురుతోంది. తన తండ్రి.. బీఆర్ఎస్ పార్టీ పైన అభిమానం చూపిస్తూనే కవిత చేస్తున్న వ్యాఖ్యలు పార్టీ నేతలకు అంతు చిక్కటం లేదు. కవిత వ్యవహారం పైన కేసీఆర్ కీలక నేతలతో చర్చిస్తున్నారు. పార్టీ ముఖ్యులకు కీలక ఆదేశాలు ఇచ్చారు. ఇదే కవిత విషయంలో ఎవరూ స్పందించవద్దని సూచించినట్లు తెలుస్తోంది. ఇక.. ఈ సమయంలోనే హరీష్ కు కీలక బాధ్యతలు అప్పగించాలని కేసీఆర్ నిర్ణయించినట్లు సమాచారం. హరీష్ కు పార్టీ బాధ్యతలను అప్పగించేందుకు కేసీఆర్ సిద్ధంగా ఉన్నారని సమాచారం ఇదే సమయంలో కేసీఆర్, కేసీఆర్ పోస్టును కవిత లిస్ట్ - మిగతా3లో

పండగే పండగ..



- నేటి నుంచే రాజీవ్ యువ వికాసం రుణ మంజూరు పత్రాలు అందజేత
- తెలంగాణ ఆవిర్భావ దినోత్సవాన్ని పురస్కరించుకొని జూన్ 2న రాష్ట్ర వ్యాప్తంగా రాజీవ్ యువ వికాసం పథకం ప్రారంభం
- ఈ పథకంలో ఎంపికైన లబ్ధిదారులకు జూన్ 2 నుంచి రుణ మంజూరు పత్రాలు జారీచేయడానికి కాంగ్రెస్ సర్కార్ ఏర్పాట్లు
- ఈ ప్రక్రియను జూన్ 9వరకు కొనసాగింపు
- జూన్ 10 నుంచి 15 వరకు జిల్లా, నియోజకవర్గ స్థాయిలో వారికి శిక్షణ
- లబ్ధిదారులు ఎంచుకున్న రంగంలో వారికి వైపుబాటు మెరుగుపరచడానికి ట్రైనింగ్

హైదరాబాద్
వ్యాపార ఆలోచనలు ఉన్నాయి. పెట్టుబడి సాయం లేక వెనుకబడిన లక్షలాది ఎస్సీ, ఎస్టీ, బీసీ, మైనారిటీ వర్గాలకు చెందిన యువకులకు అండగా నిలిచేందుకు రేవంత్ రెడ్డి నేతృత్వంలోని తెలంగాణ కాంగ్రెస్ ప్రభుత్వం రాజీవ్ యువ వికాసం పథకాన్ని ప్రవేశపెట్టింది.. తెలంగాణ ఆవిర్భావ దినోత్సవాన్ని పురస్కరించుకొని జూన్ 2న రాష్ట్ర వ్యాప్తంగా రాజీవ్ యువ వికాసం పథకాన్ని ప్రారంభించనున్నారు. ఈ పథకంలో ఎంపికైన లబ్ధిదారులకు జూన్ 2 నుంచి రుణ మంజూరు

పత్రాలు జారీచేయడానికి కాంగ్రెస్ సర్కార్ ఏర్పాట్లు చేసింది. ఈ ప్రక్రియను జూన్ 9వరకు కొనసాగించనుంది. అలాగే జూన్ 10 నుంచి 15 వరకు జిల్లా, నియోజకవర్గ స్థాయిలో వారికి శిక్షణ కార్యక్రమాలు నిర్వహిస్తారు. లబ్ధిదారులు ఎంచుకున్న రంగంలో వారికి వైపుబాటు మెరుగుపరచడానికి ట్రైనింగ్ కూడా ఇవ్వనున్నారు. జూన్ 16 నుంచి ఉపాధి యూనిట్ల ప్రారంభోత్సవాలకు ఏర్పాట్లు చేస్తున్నారు. రాష్ట్రంలో ఎస్సీ, ఎస్టీ, బీసీ, మైనారిటీ వర్గాలకు చెందిన నిరుద్యోగ యువతకు ఆర్థిక చేయూతనందించి తమ - మిగతా3లో



2026లో వచ్చే బీజేపీ ప్రభుత్వం

- అపరేషన్ సిందోర్ను కూడా పదజేయడం..
- మమతా బెనర్జీపై కేంద్ర హోం మంత్రి అమిత్ షా ఫైర్
- వక్కే సవరణ చట్టాన్ని పశ్చిమబెంగాల్ ముఖ్యమంత్రి మమతా బెనర్జీ వ్యతిరేకిస్తున్నారు
- 2026 అసెంబ్లీ ఎన్నికల్లో రాష్ట్ర మహిళలంతా ముఖ్యమంత్రికి, టీఎంపీకి గట్టి గుణపాఠం చెప్పాలన్నారు
- రాష్ట్రంలో రాజీవ్ యువ వికాసం పథకం భవిష్యత్తును మాత్రమే కాకుండా జాతి భద్రతను నిర్ణయించే ఎన్నికలు

పశ్చిమ బెంగాల్ ను ఉత్తర కొరియా మార్చిద్దు

- ఆమెను విడుదల చేయకపోతే బెంగాల్ మరో ఉత్తర కొరియా అవుతుంది: కంగనా
- సోషల్ మీడియా పోస్ట్ కేసులో శర్మిష్టా పనోలీ అరెస్ట్
- ఇది అన్యాయమన్న బాలీవుడ్ నటి కంగనా రనావ్
- మతపరమైన మనోభావాలు దెబ్బతింపారని శర్మిష్టా పనోలీ

ప్రజల వద్దకు వెళ్లాలి

మోదీ పాలనను వివరించాలి'

11 ఏళ్లుగా మోదీ పాలన అనేది ఎంతో పారదర్శకతతో సాగుతుంది

ప్రతి ఇంటికి వెళ్లి ప్రజలకు వివరించాలి

నీతివంతమైన పాలన అందించాం

ప్రపంచ దేశాలు భారత్ వైపు చూస్తున్నాయి.

దేశంలో విజృంభిస్తున్న కోవిడ్..

- కోవిడ్-19 కేసులు 1200 శాతం పెరిగినట్లు సమాచారం
- తాజా సమాచారం ప్రకారం, దేశవ్యాప్తంగా 3,758 యూక్వీవ్ కేసులు
- గత 24 గంటల్లో 363 కొత్త కేసులు నమోదు
- ప్రస్తుతం కోవిడ్-19 కేసులు అత్యధికంగా నమోదవుతున్న రాష్ట్రాల్లో కేరళ

పోలీసు సేవా పతకాలు ప్రకటించిన తెలంగాణ ప్రభుత్వం

11 మందికి శౌర్య పతకం

రాష్ట్ర అవతరణ దినోత్సవం సందర్భంగా పోలీసు సేవా పతకాలను ప్రకటిస్తూ హోం శాఖ ప్రత్యేక ప్రధాన కార్యదర్శి రవిగుప్తా ఉత్తర్వులు జారీ చేశారు. పోలీసుశాఖలో పనిచేసే గ్రేహౌండ్స్ కు చెందిన 9 మందికి శౌర్య పతకం దక్కింది. - మిగతా3లో

హైదరాబాద్
తెలంగాణ ప్రభుత్వం పోలీసు సేవా పతకాలను ప్రకటించింది. రాష్ట్ర అవతరణ దినోత్సవం సందర్భంగా పోలీసు సేవా పతకాలను ప్రకటిస్తూ హోం శాఖ ప్రత్యేక ప్రధాన కార్యదర్శి రవిగుప్తా ఉత్తర్వులు జారీ చేశారు. పోలీసుశాఖలో పనిచేసే గ్రేహౌండ్స్ కు చెందిన 9 మందికి శౌర్య పతకం దక్కింది. - మిగతా3లో

ప్రజల వద్దకు వెళ్లాలి

మోదీ పాలనను వివరించాలి'

11 ఏళ్లుగా మోదీ పాలన అనేది ఎంతో పారదర్శకతతో సాగుతుంది

ప్రతి ఇంటికి వెళ్లి ప్రజలకు వివరించాలి

నీతివంతమైన పాలన అందించాం

ప్రపంచ దేశాలు భారత్ వైపు చూస్తున్నాయి.

హైదరాబాద్
ప్రధాని నరేంద్ర మోదీ పాలనలో దేశంలోని ప్రజలకు నీతివంతమైన పాలన అందించామన్నారు కేంద్ర మంత్రి కిషన్ రెడ్డి. 11 ఏళ్లుగా మోదీ పాలన అనేది ఎంతో పారదర్శకతతో సాగుతుందన్నారు. బీజేపీ రాష్ట్ర కార్యాలయంలో నిర్వహించిన వర్క్ షాప్ లో బీజేపీ శ్రేణులను ఉద్దేశించి కిషన్ రెడ్డి మాట్లాడారు. ' మనం ప్రజల వద్దకు వెళ్లాలి. 11 ఏళ్ల మోదీ పాలనను ప్రజలకు వివరించాలి. ప్రతి ఇంటికి - మిగతా3లో

2026లో వచ్చేది బీజేపీ ప్రభుత్వమే

కోల్ కతా: ముస్లిం ఓటు బ్యాంకు కోసమే ఆపరేషన్ సిందూర్, వక్స్ నవరణ చట్టాన్ని పశ్చిమబెంగాల్ ముఖ్యమంత్రి మమతా బెనర్జీ వ్యతిరేకిస్తున్నారని కేంద్ర హోం మంత్రి అమిత్ షా అన్నారు. ఆపరేషన్ సిందూర్ కు వ్యతిరేకంగా మాట్లాడటం ద్వారా ఈ దేశంలోని తల్లులు, సోదరీమణులను అగౌరవపరుస్తున్నారని తప్పుపట్టారు. 2026 అసెంబ్లీ ఎన్నికల్లో రాష్ట్ర మహిళలంతా ముఖ్యమంత్రికి, టీఎంసీకి గట్టి గుణపాఠం చెప్పాలన్నారు. ఆపరేషన్ సిందూర్ ను ప్రధానమంత్రి నరేంద్ర మోదీ, బీజేపీ రాజకీయం చేస్తున్నాయని మమతా బెనర్జీ ఇటీవల ఆరోపించారు.

జాతి భద్రతను నిర్ణయించే ఎన్నికలు
కోల్ కతాలోని నేతాజీ ఇండోర్ స్టేడియంలో బీజేపీ నేతలు, కార్యకర్తలను ఉద్దేశించి అమిత్ షా ఆదివారం నాడు మాట్లాడుతూ, రాష్ట్రంలో రాబోయే ఎన్నికలు బెంగాల్ భవిష్యత్తును మాత్రమే కాకుండా జాతి భద్రతను నిర్ణయించే ఎన్నికలని అన్నారు. బంగ్లాదేశీయుల కోసం దేశ సరిహద్దులను మమతా బెనర్జీ తెరిచిపెట్టారని ఆరోపించారు. చొరబాటుదారులను రాష్ట్రంలోకి అనుమతిస్తున్నారని, వారిని అడ్డుకోవడం ఆమె వల్ల కాదని, ఒక్క బీజేపీ ప్రభుత్వం మాత్రమే ఆపని చేయగలదని చెప్పారు. సరిహద్దుల్లో టీఎంసీపి ఆపరేషన్, కంచీ కోసం భూములు కేటాయించమని అడిగినా ఆమె కేటాయించలేదని మండిపడ్డారు. అందువల్లే చొరబాట్లు కొనసాగుతున్నాయని ఆరోపించారు. 'అధికారం కోసం, ఓటు బ్యాంకు పెంచుకునేందుకు ఇష్టపడేస్తున్నారు.



మీ తర్వాత మీ మేనల్లుడు సీఎం కావచ్చు. కానీ ఇదెంతమాత్రం కొనసాగనీయరాదు" అని అమిత్ షా అన్నారు. **2026లో వచ్చేది బీజేపీ ప్రభుత్వమే**
బెంగాల్ లో ఏళ్ల తరబడి కమ్యూనిస్ట్ పాలన నడిచిందని, ఆ తర్వాత 'మా, మాటి, మానుషి' నిరంతరం మమతా బెనర్జీ అధికారంలోకి వచ్చారన్నారు. అయితే ఆమె నాయకత్వంలో బంగ్లా చొరబాట్లు, మహిళలపై నేరాలు, నేరపూరిత ఘటనలు,

బాంబు పేలుళ్ల ఘటనలు పెరిగాయని అమిత్ షా ఆరోపించారు. మమతా బెనర్జీ పగ్గాలు చేపట్టక వందలాది మంది బీజేపీ కార్యకర్తలు ప్రాణాలు కోల్పోయారని, దీనిని సాగనంపే సమయం వచ్చిందని అన్నారు. పశ్చిమ బెంగాల్ 2026 ఎన్నికల్లో ప్రభుత్వాన్ని బీజేపీ ఏర్పాటు చేస్తుందని అమిత్ షా ధీమా వ్యక్తం చేశారు.

పశ్చిమ బెంగాల్ ను ఉత్తర కొరియాలా మార్చాడు

సోషల్ మీడియాలో పెట్టిన ఓ పోస్ట్ వ్యవహారంలో కోల్ కతా విద్యార్థిని శర్యవ్ పనోలీ అరెస్ట్ కావడాన్ని బాటివుడ్ నటి, బీజేపీ ఎంపీ కంగనా రనౌత్ తీవ్రంగా ఖండించారు. ఇది అన్యాయమని, ఉత్తర కొరియా తరహా నియంతృత్వాన్ని తలపిస్తోందని ఆమె వ్యాఖ్యానించారు. ఈ విషయంలో ఇప్పటికే పలువురు ప్రముఖులు షర్యవ్ కు మద్దతుగా నిలిచారు. ఢిల్లీలో ఇవాళ జరిగిన ఓ కార్యక్రమంలో మీడియా ప్రతినిధులతో మాట్లాడుతూ కంగనా ఈ వ్యాఖ్యలు చేశారు. ఇన్ ఫుయేస్టర్, న్యాయ విద్యార్థిని అయిన శర్యవ్ కు కోల్ కతా పోలీసులు అరెస్ట్ చేయడం వల్ల ఆమె కెరీర్ కు నష్టం వాటిల్లుతుందని కంగనా ఆందోళన వ్యక్తం చేశారు. "ఏ అమ్మాయికి లేదా ఇలాంటి నిర్బంధం ఎదురుకాకూడదు" అని ఆమె అన్నారు. పశ్చిమ బెంగాల్ లోని తృణమూల ప్రభుత్వంపై కంగనా విమర్శలు గుప్పించారు. "పశ్చిమ బెంగాల్ రాష్ట్రాన్ని మరో ఉత్తర కొరియాగా మార్చవద్దని ఆ రాష్ట్ర ప్రభుత్వాన్ని అభ్యర్థిస్తున్నాను" అని కంగనా పేర్కొన్నారు. "ప్రతి పౌరుడికీ ప్రజాస్వామ్య హక్కులు ఉంటాయి. ఒకవేళ ఆమె ఏదైనా అభ్యంతరకరమైన వ్యాఖ్య చేసి ఉంటే, దానికి తర్వాత క్షమాపణ కూడా చెప్పారు. ఆమె సాధారణ సందర్భంలోనే ఆ వ్యాఖ్య చేసినట్లు అనిపిస్తోంది. ఈ రోజుల్లో యువత ఇలాంటి భాషను సాధారణంగానే వాడుతున్నారు" అంటూ కంగనా వివరించారు. "ఆపరేషన్ సిందూర్" సమయంలో మతపరమైన వ్యాఖ్యలున్న పీడియాలను పోస్ట్ చేశారన్న ఆరోపణలపై 22



ఏళ్ల శర్యవ్ పనోలీని కోల్ కతా పోలీసులు నిన్న హఠాత్తుగా అరెస్ట్ చేశారు. ఆ తర్వాత శర్యవ్ ఆ పీడియోను తొలగించి, బహిరంగంగా క్షమాపణ కూడా చెప్పారు. మే 15న గార్డెస్ రీడ్ పోలీస్ స్టేషన్ లో ఆమెపై సమాధు చేసిన ఎఫ్ఐఆర్ లో మతప్రాతిపదికని విద్వేషాలు రెచ్చగొట్టడం, ఉద్దేశపూర్వకంగా మత మనోభావాలను దెబ్బతీయడం,

శాంతిభద్రతలకు విఘాతం కలిగించడం వంటి అభియోగాలను భారతీయ న్యాయ సంహిత కింద చేర్చారు. అరెస్ట్ అనంతరం శర్యవ్ కు కోర్టులో హాజరుపరచగా, న్యాయస్థానం ఆమెకు 14 రోజుల జుడ్డిషియల్ కస్టడీ విధించింది.

పాక్, దుబాయ్ కు భారతీయుల అక్రమ రవాణా.. ఆలయంలో సంచలన లేఖ

ఛండీగఢ్: హఠాత్తుగా అరెస్ట్ చేయబడిన డాక్టర్ సీట్ల లేఖ సంచలనంగా మారింది. సదరు లేఖలో? దాదాపు 100 మంది కిద్నాప్ చేసినట్లు రాసి పేర్లతో ఉండటం తీవ్ర చర్చనీయాంశంగా మారింది. అనంతరం, రంగంలోకి దిగిన పోలీసులు.. దానిలోని విషయాలను పరిశీలించారు. గుర్తు తెలియని వ్యక్తి రాసిన లేఖలో హిస్సార్ కు చెందిన సుమిత్ గార్ గురించి ప్రస్తావించడం వల్ల పోలీసులు అప్రమత్తమయ్యారు. వెంటనే ఉన్నతాధికారులు ఒక ప్రత్యేక దర్యాప్తు బృందాన్ని(సీట్) ఏర్పాటు చేశారు. వివరాల ప్రకారం.. హఠాత్తుగా హిస్సార్ లోని రెడ్ స్కేర్ మార్కెట్ లో ఉన్న శివాలయంలో పూజ చేసేందుకు శనివారం ఉదయం పూజరి సురేష్ గుడికి వెళ్లారు. ఆలయ ద్వారాలు తెరిచినప్పుడు గోధుమ రంగు కవచంలో ఒక లేఖ కనిపించింది. వెంటనే సురేష్.. దానిని తెరిచి చూశారు. అందులో ఉన్న మ్యాటర్ చదవడంతో ఒక్కసారిగా భయాందోళనకు గురయ్యారు. ఇక, ఆ లేఖపై తెలంగాణలోని నిజామాబాద్ కు చెందిన ఓ వ్యక్తి చిరునామా ఉంది. దీంతో పూజారి వెంటనే పోలీసులకు సమాచారం ఇచ్చారు. అనంతరం, హుటాహుటిన అక్కడికి చేరుకుని పోలీసులు లేఖను స్వాధీనం చేసుకున్నారు. దానిలోని విషయాలను పరిశీలించారు. హిస్సార్, అంబాలా, గురుగ్రామ్, సిర్సా, రేవారి, గంగానగర్, అట్వీర్, నర్నానా సహా దేశంలోని వివిధ నగరాల నుంచి దాదాపు వంద మందిని గుర్తుతెలియని వ్యక్తి కిద్నాప్ చేసి దుబాయ్, పాకిస్తాన్ కు విక్రయించిట్లు లేఖలో ఉంది. దీంతో, షాకైత పోలీసులు.. ఉన్నతాధికారులకు సమాచారం అందించారు. వెంటనే ఉన్నతాధికారులు ఒక ప్రత్యేక దర్యాప్తు బృందాన్ని ఏర్పాటు చేశారు.



చెందిన అంకిత్ శర్మ, సిర్సాకు చెందిన అనూజ్, యాజ్ పుర్ కు చెందిన నరేష్?ను వేరే దేశాలకు అక్రమ రవాణా చేసినట్లు పేర్కొన్నారు. ఇందులో ఒకరు పాకిస్తాన్ నుంచి పారిపోయారని కూడా చెప్పారు. మహిళా మూత నాయకురాలు పారిపోయిన యువకుడిని పట్టుకుని చంపమని లేదా ఆతని కుటుంబం నుంచి ఒక వ్యక్తిని కిద్నాప్ చేయమని బెదిరిస్తోందన్నారు. ఆమె తన కుటుంబానికి హాని చేస్తానని బెదిరిస్తోందని, అందుకే భయపడి ఈ లేఖ రాస్తున్నానని పేర్కొన్నారు. **సుమిత్ ఎవరు?.**
గుర్తు తెలియని వ్యక్తి రాసిన లేఖలో హిస్సార్ కు చెందిన సుమిత్ గార్ గురించి ప్రస్తావించడం వల్ల పోలీసులు అప్రమత్తమయ్యారు. ఇదే కోణంలో పోలీసులు దర్యాప్తు చేపట్టారు. హిస్సార్ లో సుమిత్ అనే పేరు ఉన్న నాలుగైదు మంది కనిపించకుండా పోయినట్లు తెలింది. వారిలో ఎవరు అక్రమ రవాణాకు గురయ్యారో తెలుసుకునే పనిలో

నిమగ్నమయ్యారు. ఈ క్రమంలో వారి కుటుంబాలను సంప్రదించారు. అలాగే అక్రమ రవాణాకు సాయం చేసిన ఘోషాబాద్ కు చెందిన కుటుంబం కోసం పోలీసులు వెతకడం ప్రారంభించారు. **పోలీసుల కనిఫీలు..**
పాకిస్తాన్, దుబాయ్ వంటి ప్రదేశాలకు భారతీయుల అక్రమ రవాణా జరుగుతుందని ప్రస్తావించడం వల్ల దర్యాప్తు సంస్థలు ఈ లేఖను తీవ్రంగా పరిగణిస్తున్నాయి. అంతర్జాతీయ స్థాయిలో దర్యాప్తు చేపట్టడానికి హఠాత్తుగా పోలీసులు కేంద్ర సంస్థలను సంప్రదించారు. అదే సమయంలో లేఖలో పేర్కొన్న వ్యక్తుల అధ్యుత్వాన్ని ధ్రువీకరించడానికి వారి కుటుంబాలను సంప్రదించారు. మానవ అక్రమ రవాణా గురించి తెలివైన వైరల్ కావడం వల్ల హిస్సార్, దాని పరిసర ప్రాంత ప్రజల్లో భయాందోళన నెలకొంది.

10 ఐకాడీ బాంబులను నిర్మూలన చేసిన భద్రతా బలగాలు
భద్రాచలం: ఛత్తీస్ గఢ్ లోని నారాయణపూర్ జిల్లాలో 10 ఐకాడీ బాంబులను భద్రతా బలగాలు నిర్మూలన చేశాయి. పోలీసులను లక్ష్యంగా చేసుకొని మావోయిస్టులు అమర్చిన 10 మందుపాతలను తొలగించారు. కోహకమేట పోలీస్ స్టేషన్ పరిధిలోని కోహాపారా, గుర్జా అటవీప్రాంతంలో మందుపాతలను గుర్తించిన బలగాలు.. వాటిని వెలికితీశాయి. ఒక్కొక్కటి ఐదు కిలోలకంటే ఎక్కువ బరువు ఉన్నట్లు గుర్తించారు. మావోయిస్టులకు భద్రత బలగాలకు ఎదురుకాల్పాలు జరుగుతోన్న విషయం తెలిసింది. ఈ క్రమంలో అడవుల్లోకి కూర్చోబింక వచ్చే భద్రతా బలగాలను హతమార్చడానికి మావోయిస్టులు దారి పొడవునా ఐకాడీలను అమర్చారు. ఈ నేపథ్యంలో భద్రతా బలగాలు కూర్చోబింక వెళ్తూ మందుపాతలను గుర్తించి నిర్మూలన చేశాయి.



దేశంలో విజృంభిస్తున్న కోవిడ్
ఢిల్లీ: దేశంలో కరోనా కేసులు అంతకంతకూ పెరుగుతున్నట్లు కేంద్ర ఆరోగ్య శాఖ విడుదల చేసిన గణాంకాలు చెబుతున్నాయి. ఆ గణాంకాల ఆధారంగా గడిచిన వారంలో కోవిడ్-19 కేసులు 1200 శాతం పెరిగినట్లు తెలుస్తోంది. ఆదివారం కేంద్ర ఆరోగ్య మంత్రిత్వ శాఖ విడుదల చేసిన తాజా సమాచారం ప్రకారం, దేశవ్యాప్తంగా 3,758 యాక్టివ్ కేసులు నమోదయ్యాయి. గత 24 గంటల్లో 363 కొత్త కేసులు నమోదు కాగా.. కోవిడ్-19తో నలుగురు మరణించారు. ఈ మరణాల్లో ఒక్కొక్కటి కేరళ, కర్ణాటక రాష్ట్రాల్లో ఉండగా మిగతా రెండు పశ్చిమ బెంగాల్ లో నమోదయ్యాయి. ప్రస్తుతం కోవిడ్-19 కేసులు అత్యధికంగా నమోదవుతున్న రాష్ట్రాల్లో కేరళ. ఈ రాష్ట్రంలో 1,400 కోవిడ్-19 యాక్టివ్ కేసులు ఉన్నాయి. తర్వాత మహారాష్ట్ర (485), ఢిల్లీ (436), గుజరాత్ (320), పశ్చిమ బెంగాల్ (287) రాష్ట్రాలు ఉన్నాయి. ఇతర రాష్ట్రాల్లోనూ కేసులు పెరుగుతున్నాయి. కర్ణాటకలో (238), తమిళనాడులో (199), ఉత్తరప్రదేశ్ లో (149), రాజస్థాన్ లో (62) యాక్టివ్ కేసులు ఉన్నాయి. ఇక, గత మే 22న దేశంలో కేవలం 257 యాక్టివ్ కేసులుండగా మే 26న 1,010 కు పెరిగాయి. ఈ సంఖ్య మే 31నాటికి 3,395కు చేరింది. దీంతో దేశంలో కోవిడ్ కేసుల నమోదు సంఖ్య పెరుగుతున్నట్లు కేంద్రం విడుదల చేసిన నివేదిక హైలైట్ చేసింది. కొత్తగా నమోదైన 363 కేసుల్లో పశ్చిమ బెంగాల్ లో 82, కేరళలో 64, ఢిల్లీలో 61, గుజరాత్ లో 55 కేసులు ఉన్నాయి. ఈ సందర్భంగా ఐసీఎంఆర్ డైరెక్టర్ జనరల్ డాక్టర్ రాజీవ్ బెహల్ మాట్లాడుతూ.. దేశంలో కోవిడ్-19 బాధితుల్లో ఒమిక్రాన్ సబ్ వేరియంట్లు ఉన్నాయి. ఈ నాలుగు సబ్ వేరియంట్లు %సాఫీ.7, శఫీ+7, జీవీ.1, చీవీ.1.8.1. పశ్చిమ, దక్షిణ భారత్ లో ఎక్కువగా కనపడుతున్నాయి. కానీ భయపడవద్దని అవసరం లేదు" అని చెప్పారు.

రైలు పట్టాలపై పొడవైన ఐరన్ పైపు.. తర్వాత ఏం జరిగిందంటే?



లక్కో: రైలుకు ప్రమాదం కలిగించేందుకు ముప్పులు ప్రయత్నించారు. రైలు పట్టాలపై పొడవైన ఐరన్ పైపు, సిమెంట్ పైపు ఉంచారు. లోకోపైల్స్ సకాలంలో గుర్తించి రైలులు నిలిపివేశారు. దీంతో రైలు పట్టాలు తప్పే ప్రమాదం తప్పింది. ఉత్తరప్రదేశ్ లోని షామ్ జిల్లాలో ఈ సంఘటన జరిగింది. శనివారం రాత్రి వేళ బల్గా గ్రామం సమీపంలోని రైలు పట్టాలపై పది అడుగుల పొడవైన ఇసుప పైపు, సిమెంట్ పైపును ముప్పులు ఉంచారు. సహారన్ పూర్ నుంచి ఢిల్లీకి వెళ్తున్న ప్యాసింజర్ రైలు లోకోపైల్స్ సకాలంలో దీనిని గుర్తించారు. ఎమర్జెన్సీ బ్రేకులు వేసి రైలును నిలిపివేశారు. కాగా, రైల్వే అధికారులు, పోలీసులకు ఈ సమాచారం ఇచ్చారు. దీంతో వారు అక్కడకు చేరుకున్నారు. రైలు పట్టాలపై ఉంచిన పది అడుగుల పొడవైన ఇసుప పైపు, సిమెంట్ గొట్టాన్ని పరిశీలించారు. రైలు డ్రైవర్ అప్రమత్తత వల్ల ప్రమాదం తప్పిందని పోలీస్ అధికారి తెలిపారు. ఈ సంఘటనపై కేసు నమోదు చేసి దర్యాప్తు చేస్తున్నట్లు చెప్పారు. బాధ్యులైన వారిని అరెస్ట్ చేస్తామని అన్నారు. మరోపైపు ఈ సంఘటన నేపథ్యంలో ఆ మార్గంలో రైల్వే రాకపోకలకు కొంతసేపు అంతరాయం ఏర్పడింది. ట్రాక్ ను క్లియర్ చేసిన తర్వాత రైల్వే రాకపోకలను పునరుద్ధరించారు. కాగా, ఈ వీడియో క్లిప్ సోషల్ మీడియాలో వైరల్ అయ్యింది.

మాక్ డ్రిల్ సమయంలో తేనెటీగల దాడి.. పరుగులు తీసిన అధికారులు
జైపూర్: రాజస్థాన్ లోని పాకిస్థాన్ సరిహద్దు జిల్లాలో పాటు, ఆ రాష్ట్రం అంతటా శనివారం 'ఆపరేషన్ షీల్డ్' పేరుతో మాక్ డ్రిల్ నిర్వహించారు. ఈ సమయంలో పలువురు అధికారులపై తేనెటీగలు దాడి చేశాయి. దీంతో వారంతా పరుగులు తీశారు. ఈ సంఘటన రియల్ మాక్ డ్రిల్ ను తలపించింది. ఝలాపర్ లోని కాల్సిండ్ డ్యామ్ వద్ద మాక్ డ్రిల్ సందర్భంగా డ్రోన్ దాడి జరుగుతుందన్న పరిస్థితి నెలకొన్నది. అయితే అదే సమయంలో అక్కడున్న కల్కెర్, ఎస్కోతో సహా చాలా మంది అధికారులు, ఉద్యోగులపై తేనెటీగలు దాడి చేశాయి. దీంతో వారంతా సురక్షిత ప్రాంతాలకు పరుగులు తీశారు. కాగా, మాక్ డ్రిల్ లో భాగంగా రాజస్థాన్ అంతటా శనివారం రాత్రి 8 గంటల నుంచి వేర్వేరు సమయాల్లో విద్యుత్ సరఫరా నిలిపివేశారు. వివిధ నగరాల్లో 15 నిమిషాల నుంచి 25 నిమిషాల వరకు విద్యుత్ సరఫరా నిలిపిపోయింది. ఖాక్ అవుట్ సమయంలో, ప్రజలు తమ ఇళ్ళు, షాపులు, కార్యాలయాల్లో లైట్లు ఆర్పివేశారు. రోడ్లపై వాహనాలు కూడా ఎక్కడిక్కడ నిలిచిపోయాయి. హెడ్ లైట్లను కూడా ఆపివేశారు. జైపూర్ లోని ఖతిపూరా రోడ్డులో ఉన్న ప్రభుత్వ స్కూల్ గ్రౌండ్ లో డ్రోన్, క్లిప్ టిగ్ దాడులతో రియల్ టైమ్ మాక్ డ్రిల్ నిర్వహించారు

కవితకు కేసీఆర్ మార్కెట్ ట్రైట్మెంట్

-మొదటిపేజీ తరువాయి
చేయడం లేదంటూ ప్రచారం కేసీఆర్ మంత్రాంగం కవిత వ్యవహారం రోజుకో మలుపు తిరుగుతోంది. కవిత తన పట్టు వీడటం లేదు. తన అన్న కేటీఆర్ లక్ష్యంగా కవిత చేస్తున్న ఆరోపణలు పార్టీకి నష్టం చేసేలా ఉన్నాయని సీనియర్లు భావిస్తున్నారు. ఇదే అంశాన్ని కేసీఆర్ వద్ద ప్రస్తావించారు. దీంతో.. కేసీఆర్ కీలక నూచనలు చేసినట్లు సమాచారం. టీజేపీ తో టీఆర్ఎస్ విలీనం కోసం ప్రయత్నాలు చేస్తున్నారంటూ కవిత చేసిన వ్యాఖ్యలపై కేసీఆర్ మనస్తాపానికి గురైనట్లు తెలుస్తోంది. కవితకు పార్టీ నేతలు ఎవరూ మద్దతుగా మాట్లాడ వద్దని.. వ్యతిరేకంగానూ వ్యాఖ్యలు చేయవద్దని కేసీఆర్ నిర్దేశించినట్లు సమాచారం. ఇదే సమయంలో పార్టీ కేంద్ర లో ఈ విషయం తో నిరుత్సాహ పడకుండా ఎలా వ్యవహరించాలనే అంశంపై సీనియర్లకు కేసీఆర్ కీలక నూచనలు చేసినట్లు

తెలుస్తోంది. హరిష్ కు బాధ్యతలు ఇక.. పార్టీ బీఆర్ఎస్ వర్కింగ్ మెసిడెంట్ కేటీఆర్ పైన సొంత చెల్లి కవిత పరోక్షంగా చేస్తున్న విమర్శలతో పార్టీలో స్పందన ఏంటనేది ఆరా తీస్తున్నారు. కవిత వ్యాఖ్యలతో కేటీఆర్ సైతం మనస్తాపానికి గురైనట్లు చెబుతున్నారు. కవిత వ్యవహారం వేళ వ్యూహాత్మకంగానే కేటీఆర్ విదేశాలకు వెళ్లినట్లు తెలుస్తోంది. పార్టీలో కేటీఆర్ - కవిత వివాదం పార్టీ పైన లేకుండా అవసరమైతే కలిసే చర్యలకు సిద్ధమని కేటీఆర్ సంతకాలు ఇస్తున్నారు. అందులో భాగంగా అవసరం అయితే హరిష్ కు పార్టీ బాధ్యతలను అప్పగించేందుకు కేసీఆర్ సిద్ధంగా ఉన్నారని సమాచారం. ఇదే సమయంలో కేసీఆర్, కేటీఆర్ ఫోన్లను కవిత లిస్ట్ చేయడం లేదంటూ ప్రచారం జరుగుతుంది. ఎర్రచెల్లి ఫ్యామిలీలో సీనియర్ నేత హరిశ్ రావు కేసీఆర్ తో భేటీ అయ్యారు.

కేసీఆర్ దిశా నిర్దేశం కేసీఆర్ - హరిష్ భేటీలో కవిత అంశం కూడా చర్చకు వచ్చిందని, ఈ వ్యవహారాన్ని చక్కదిద్దే బాధ్యతను హరిశ్ కు కేసీఆర్ అప్పగించారన్న ప్రచారం సైతం జరుగుతోంది. ఒకవైపు పార్టీ అధి నేత కేసీఆర్ కాశీశ్వరం కమిషన్ ఎదుట హాజరు కావాల్సి ఉండటం, మరోవైపు వర్కింగ్ మెసిడెంట్ కేటీఆర్ సైతం ఫార్మలా ఈ కారు రేసు వ్యవహారంలో రెండోసారి నోటీసులు జారీ అయి, ఏసీబీ ముందు హాజరు కావాల్సి ఉన్న నేపథ్యంలో కవిత వ్యవహారం సమస్యగా మారినందుకు భావిస్తున్నారు. దీంతో.. పార్టీ నేతలు ఎవరూ కవిత విషయంలో స్పందించ వద్దని కేసీఆర్ నూచన చేసినట్లు తెలుస్తోంది. జూన్ 5న కాశీశ్వరం కమిషన్ విచారణకు కేసీఆర్ హాజరు కావాల్సి ఉంది. ఆ తరువాతనే కవిత విషయం.. పార్టీలో పదవుల మాన్యు పైన కేసీఆర్ నిర్ణయం తీసుకునే అవకాశం ఉందని తెలుస్తోంది.

మీరు అపాయంలో ఉన్నా.. ఎవరు ఆపదలో ఉన్నా ఈ ఒక్క నంబర్ కు ఫోన్ చేస్తే చాలు

తెలంగాణ ప్రభుత్వం అమలు చేస్తున్న %ణఋణశ్రీ%-112 అత్యవసర సహాయ సేవలు ప్రజలకు బాగా ఉపయోగపడుతున్నాయి. పోలీస్, అగ్నిమాపక, వైద్య, మహిళల రక్షణ, బాలల భద్రత వంటి విభాగాలను ఒకే నంబర్ 112 ద్వారా కలిపి సత్వర సహాయాన్ని అందిస్తున్నారు. డిసెంబర్ 2024లో ప్రారంభమైన ఈ సేవలు ఇప్పటివరకు 45 కేసులను సమర్థవంతంగా పరిష్కరించాయి. ప్రతి అత్యవసర పరిస్థితిలో ప్రజలు నిరభయంతరంగా ఈ సేవలను వినియోగించుకోవాలని అధికారులు సూచిస్తున్నారు. భారత ప్రభుత్వం ప్రారంభించిన ఎమర్జెన్సీ రెస్పాన్స్ సపోర్ట్ సిస్టమ్ గురించి మీకు తెలుసా..? అంటే తెలుసేం లేదండీ..దేశవ్యాప్తంగా అత్యవసర సేవల కోసం ఒకే నంబర్ %%-112 అందుబాటులోకి తీసుకొచ్చారు. మీరు ఎలాంటి పరిస్థితిలో ఉన్నా ఈ నంబర్ కు కాల్ చేస్తే అధికారులు సెక్స్ వ్యవధిలో యాక్షన్ లోకి దిగిపోతారు. వాయిస్ కాల్స్, %హామీ%, ఇమెయిల్స్, పానిక్ %నూనా% బటన్ లేదా %జూబా% వెబ్ పోర్టల్ ద్వారా 112 సేవలు అందుబాటులో ఉన్నాయి. అత్యవసర పరిస్థితిలో సత్వర సహాయాన్ని అందించేందుకు కంప్యూటర్ ఆధారిత డిస్పాచ్ టెక్నాలజీని ఉపయోగించి ఈ వ్యవస్థ ఏర్పాటు చేశారు. ముఖ్యంగా మహిళల రక్షణ కోసం ఇది మరింత ఉపయోగకరంగా ఉంది. తెలంగాణ ప్రభుత్వం సైతం 112 వ్యవస్థ ఏర్పాటు ద్వారా మంచి ఫలితాలు అందుకుంటోంది. పోలీస్ (100), ఫైర్ డిపార్ట్ మెంట్ (101), మెడికల్ (108), మహిళల కోసం (181), బాలల రక్షణ (1098), విపత్తుల నిర్వహణ (1077) వంటి విభిన్న సేవల కోసం ఉపయోగించే నంబర్లను ఒకే చోట సమన్వయం చేశారు. అంటే మీరు 112కు కాల్ చేయడం ద్వారా వీటిలో ఏ సేవలను అయినా అందుకోవచ్చు.



తెలంగాణ ఎమర్జెన్సీ రెస్పాన్స్ సపోర్ట్ సిస్టమ్ (%+జూబా-ణఋణశ్రీ%-112) హైదరాబాద్ లో బంజారా హిల్స్ లోని %+అజజజ% భవనంలో ఏర్పాటు చేశారు. ఇక్కడ అత్యవసర కంట్రోల్ రూములతో పాటు పోలీస్ పెట్రోల్ వాహనాలు సైతం నిత్యం అందుబాటులో ఉంటాయి. ఏదైనా కాల్ రాగానే అన్ని వ్యవస్థలతో సమన్వయం చేసుకుంటూ మెరుపు వేగంతో సేవలు అందిస్తున్నారు. 2024 డిసెంబర్ 5న ఈ సేవలు తెలంగాణలో ప్రారంభమయ్యాయి. ఆ రోజు నుంచీ.. ఎన్నో కేసుల్లో ప్రజలకు సేవలు అందించారు. 112కు వచ్చిన కాల్స్ ద్వారా 31 అత్యుపాఖ్యా ప్రయత్నాలను నిలువరించారు. అలానే

బదులుగా పిల్లల విస్ఫోగ్ ఫిర్యాదులను చేధించారు. బాల్య వివాహాలు, హత్యాయత్నం, బలవంతపు వివాహం..పిల్లల కిడ్నాప్, అత్యాచార యత్నం, రోడ్డు ప్రమాదాలతో కలిపి ఏకంగా 45 కేసుల్లో సేవలు అందించారు. ప్రతి కేసులో, %ణఋణశ్రీ%-112 మొదటి కాల్ పాయింట్ గా పనిచేసింది. కాల్ అందుకున్న వెంటనే సంబంధిత పోలీస్ స్టేషన్లకు సమాచారం అందించి, నిరంతర సమన్వయంతో సమన్వయ పరిష్కారంపై అధికారులు చర్యలు తీసుకున్నారు. ప్రజలు ఏ విధమైన అత్యవసర పరిస్థితిలైతా %ణఋణశ్రీ%-112 సేవను సందేహం లేకుండా ఉపయోగించాలని %+అజజజ% డైరెక్టర్ సూచించారు.

తెలంగాణ ఆతిథ్యానికి రుణపడి ఉంటా.. ప్రభాస్ బాహుబలి మూవీకి లివ్యూస్తా

తెలంగాణలో ఆతిథ్యానికి రుణపడి ఉంటానని మిస్ వరల్డ్ ఓపల్ సువాత చువాంగ్ రిషి పేర్కొన్నారు. హైదరాబాద్ వేదికగా జరిగిన మిస్ వరల్డ్ 2025 కిరీటాన్ని హైదరాబాద్ హైటెక్ వేదికగా శనివారం జరిగిన పోటీల్లో థాయ్ లాండ్ సుందరి ఓపల్ సువాత చువాంగ్ సొంతం చేసుకున్న విషయం తెలిసిందే. 72వ మిస్ వరల్డ్ గెలిచిన ఈ థాయ్ సుందరి మాట్లాడుతూ.. ఈ విజయం తనకు ఎంతో సంతోషం కలిగించిందని చెప్పింది. బ్యూటీ విత్ పర్సనల్ సుందరి ముందుకు తీసుకువెళ్లేందుకు కృషి చేస్తానని పేర్కొంది. తెలంగాణలో సోషల్ సర్వీస్ చేయనున్నట్లు పేర్కొంది. మిస్ వరల్డ్ కిరీటం అందుకునే సమయంలో భావోద్వేగానికి గురయ్యానని.. అదే సమయంలో ఫాకెకు గురయ్యానని చెప్పింది. పోటీల్లో తాను మాత్రమే విజేతను కానని.. పోటీదారులంతా తన రృష్టిలో విజేతలేనని చెప్పింది. ఇక్కడ మొదలైన తన ప్రయాణం చాలా అద్భుతమని.. ఈ జర్నీలో చాలా విషయాలు నేర్చుకున్నానని చెప్పింది. తెలంగాణ ప్రజలు గౌరవ ఆతిథ్యం ఇచ్చారని.. వారిని మరిచిపోలేనని చెప్పింది. తెలంగాణ టూరిజాన్ని ప్రమోటం చేయడం తనకు ఎంతో



అనందాన్ని ఇచ్చిందని చెప్పింది. మిస్ వరల్డ్ కావాలన్న తన కల నెరవేరిందని చెప్పింది. హైదరాబాద్ అంటే తనకు ఇష్టమని, తెలంగాణ ఆతిథ్యం భాగవందని చెప్పింది. ఔమహల్లా ప్యాలెస్, పిల్లలమర్రి చాలా బాగున్నాయని.. ఓపల్ ఫర్ హర్ ప్రాజెక్టు కోసం మరింత కృషి చేస్తానని చెప్పిచ్చింది. ఈ సందర్భంగా భారీ ముచ్చటలు, సటీటీలుల గురించి సైతం థాయ్ సుందరి మాట్లాడింది. భారత్ నుంచి మిస్ వరల్డ్ గా విజయాన్ని అందుకున్న వారిలో ఎవరంటే ఇష్టం అని మీడియా ప్రశ్నించగా.. ఈ ప్రశ్నకు సమాధానం

చెప్పడం కష్టమేనని చెప్పింది. తనకు ఇష్టమైన మానుషి విల్లర్ ను పైనేలోలో కలిశానని.. అలాగే, తనకు ప్రయాణం చోప్రా సైతం ఇష్టమేనని చెప్పింది. ఆమె నుంచే తాను స్ఫూర్తి పొందానని.. తనకు వీలున్న సమయంలో సినిమాలు చూస్తానని తెలిపింది. పలు బాలీవుడ్ సినిమాలు చూస్తానని.. తనకు అలియాభట్ తెలుసునని చెప్పింది. అలియా నటించిన గంగూబాయి కథియావాడి నాకెంతో నచ్చిందని.. అది మూవీ షేక్లకులను అలీవీంప చేసేలా ఉందని చెప్పింది. అయితే, బాహుబలి మూవీ గురించి విన్నానని.. ఆ మూవీ చూడలేదని పేర్కొంది. పోటీలు పూర్తయ్యాక ఆ మూవీ చూడాలని నాకు నేనే ఒట్టు వేసుకున్నానని.. మళ్లీ ఇక్కడికి వచ్చే నాటికి తప్పకుండా ఆ మూవీపై రివ్యూ ఇస్తానని చెప్పింది. అవకాశం వస్తే బాలీవుడ్ సినిమాలో నటిస్తానని.. అదే నాకు ఓ మంచి అవకాశం అవుతుందని చెప్పుకొచ్చింది. మిస్ వరల్డ్ కిరీటం గెలువడం తన జీవితంలో అద్భుతమైన రోజున.. వ్యక్తిగతంగానే కాకుండా థాయ్ లాండ్ ప్రజలకు మైలురాయిగా అభివర్ణించింది. ఈ విషయంలో తాను గర్వపడుతున్నానని.. మిస్ వరల్డ్ వేదికపై తమ దేశానికి గుర్తింపు లభించిందని పేర్కొంది.

విందులు, వినోదాల కోసమే అందాల పోటీలు పెట్టారు

సిద్దిపేట: జగదేవ్ పూర్ మండలం తీగుబీజుల ఏర్పాటు చేసిన భారాస కార్యాలయాన్ని మాజీ మంత్రి, భారాస ఎమ్మెల్యే హరిశ్ రావు ప్రారంభించారు. కార్యాలయం ప్రాంగణంలో ఏర్పాటు చేసిన తెలుగుతల్లి విగ్రహాన్ని ఆవిష్కరించారు. ఈ సందర్భంగా ఏర్పాటు చేసిన సభలో హరిశ్ రావు మాట్లాడుతూ.. కాంగ్రెస్ ప్రభుత్వంపై విమర్శలు గుప్పించారు. “అందాల పోటీలకు రూ.200కోట్లు ఖర్చు పెట్టారు. అనుచితంగా ప్రవర్తించినట్లు మిస్ ఇంక్లండ్ ఆరోపించారు. విందులు, వినోదాల కోసమే అందాల పోటీలు పెట్టారు. ఆ పోటీల వల్ల రాష్ట్రానికి చెడ్డ పేరు మాత్రమే. మూసీ పునరుద్ధరణ, హైద్రా అని అన్నీ వదిలేశారు. రాజీవ్ యువశక్తి పేరుతో కాంగ్రెస్ కార్యకర్తలకే లబ్ధి చేశారుతుంది. ఉద్యమ

సమయంలో ఎంతో స్ఫూర్తినిచ్చిన తెలంగాణ తల్లి విగ్రహాన్ని మార్చారు. ఇదేనా రేవంత్ రెడ్డి తెచ్చిన మార్పు? కేసీఆర్ అనాళ్లు లేకుండా చేస్తామంటున్నారు. రైతు బంధు, కల్యాణ లక్ష్మి, జిల్లాకో మెడికల్ కాలేజీ ఇచ్చారు.. రద్దు చేస్తారా? అదృశ్యమైన సవివాయం కట్టారు అది తీసేస్తారా? 125 అడుగుల అంబేద్కర్ విగ్రహం ఏర్పాటు చేశారు. అది తొలగిస్తారా? దేవుడి మీద ఒట్టు పెట్టి మాట తప్పిన వ్యక్తి సీఎం రేవంత్ రెడ్డి” అని హరిశ్ రావు విమర్శించారు.



పండగే పండగ..

-మొదటిపేజీ తరువాయి
కాళ్లపై తాము నిలబడేలా చేసేందుకు రాష్ట్ర ప్రభుత్వం రాజీవ్? యువ వికాసం పథకాన్ని తీసుకురాగా.. ఈ పథకానికి రాష్ట్రవ్యాప్తంగా యువతి, యువకుల నుంచి పెద్ద ఎత్తున స్పందన లభించింది. 16.22 లక్షల మంది తమ వ్యాపార ఆలోచనలకు రూపం ఇచ్చేందుకు సబ్సిడీతో కూడిన పెట్టుబడి సాయం కోసం దరఖాస్తు చేసుకున్నారు. ఈ ఏడాదికి ఈ పథకం కింద 5 లక్షల మంది అర్హులను ప్రభుత్వం ఎంపిక చేయనుంది. దీని కోసం రూ.6వేల 2వందల50 కోట్ల నిధులను కేటాయింబింది. ఇందులో భాగంగా మొదటి విడతలో జూన్ 2న రూ.లక్షల్లోపు యూనిట్లకు ప్రోసీడింగ్ ఇవ్వాలని నిర్ణయించింది. రూ.50 వేల వరకు వంద శాతం, రూ.లక్ష వరకు 90 శాతం, రూ.2 లక్షల వరకు 80 శాతం, రూ.4 లక్షల వరకు 70 శాతం రాయితీ కింద రుణాలు మంజూరు చేయనున్నారు.

పేరు చూపుండి: కవిత డిమాండ్..

తెలంగాణలో కొత్తగా తీసుకొచ్చిన రాజీవ్ యువ వికాసం పథకం పేరును బీఆర్ఎస్ పార్టీ నేతలు విమర్శిస్తున్నారు. ఈ పేరును మార్చాలని డిమాండ్ చేస్తున్నారు. తెలంగాణకు రాజీవ్ గాంధీకి సంబంధం ఏమీటని ప్రశ్నిస్తున్నారు బీఆర్ఎస్ ఎమ్మెల్యే కవిత. తెలంగాణ అమర వీరులు శ్రీకాంత్ చారి, యాద రెడ్డి లేదా కాళోజీ లేదా పీవీ నరసింహా రావులలో ఎవరి పేరైన పెట్టాలని డిమాండ్ చేస్తున్నారు.

ప్రజల వద్దకు వెళ్లాలి..

-మొదటిపేజీ తరువాయి
వెళ్లి ప్రజలకు వివరించాలి. నీతివంతమైన పాలన అందించాం. ప్రపంచ దేశాలు భారత్ వైపు చూస్తున్నాయి. గత యూపీవీ నేతృత్వంలోని కాంగ్రెస్ ప్రభుత్వంలో కుంభకోణాలు జరిగాయి. రాష్ట్రాలు బలంగా ఉంటేనే దేశం ముందుకు పోతుంది. వన్ నేషన్ వన్ రేషన్ దేశంలో అమలు చేస్తున్నాం. ఉగ్రవాద రహిత దేశంగా చేసేందుకు మోడీ చర్యలు తీసుకుంటున్నారు. ఉగ్రవాదుల స్థావరాలను ఎలా ధ్వంసం చేశామో అందరూ చూశారు. మోడీ ఆధ్వర్యంలో సయా దేశంగా భారత్ 13 వందల రైల్వే స్టేషన్ లను దేశంలో ఆధునీకరణ చేస్తున్నాం. వ్యాపార, వాణిజ్య, విద్యుత్ రంగంలో ఘనమైన అభివృద్ధి సాధించాం. దేశ అభివృద్ధి పై చర్చకు సిద్ధమంటూ కాంగ్రెస్ కు సవాల్ బీజేపీ మహిళా పక్షపాతి పార్టీ. కుల మతాలకు అతీతంగా పని చేస్తున్న ప్రభుత్వం. బీసీ కమిషన్ కు చట్టబద్ధత కల్పించాం. కాంగ్రెస్ ప్రభుత్వానికి, బీజేపీ ప్రభుత్వానికి నక్కు నాకలోనికి ఉన్నతే తేడా ఉంది. ఆర్టికల్ స్వయం ప్రతిపత్తి సాధించాం. అభివృద్ధి చెందిన దేశాలతో పోటీ పడుతున్నాం. అభివృద్ధి చెందిన దేశాల సరసన నిలబాలన్నదే మోడీ లక్ష్యం. తెలంగాణ రాష్ట్రాన్ని రక్షించుకోవాలని అవసరం ఉంది. 10 లక్ష కోట్ల అప్పులు.. కాంగ్రెస్ రెండు కలిసి రాష్ట్రాన్ని అప్పుల ఊబిలోకి నెట్టాయి. తెలంగాణ రాష్ట్రం అభివృద్ధి చెందాలంటే డబుల్ ఇంజన్ సర్కార్ రావాలి. కాంగ్రెస్ ప్రభుత్వంలో అవినీతి వికేంద్రీకరణ, బీఆర్ఎస్ ప్రభుత్వంలో అవినీతి కేంద్రీకృతం. ప్రజా సమస్యలపై చిత్తశుద్ధితో పని చేస్తున్న పార్టీ బీజేపీ. బీజేపీ తప్ప తెలంగాణ రాష్ట్రాన్ని ఏ పార్టీ కాపాడలేదు” అని కిషన్ రెడ్డి స్పష్టం చేశారు.

భద్రాచలం రామాలయం దగ్గర అన్యమత ప్రచారం



భద్రాచలం రామాలయంలో అన్యమత ప్రచార వివాదం నెలకొంది. ఆలయ ప్రాంగణంలోని శేష్ వస్త్రాల విక్రయ దుకాణంలో అన్యమత ప్రచార సంచితో పెట్టి వస్త్రాలు విక్రయించడం భక్తులను అందోళనకు గురి చేసింది. భక్తులు దైవ దర్శనానికి వచ్చినప్పుడు మొక్కులు చెల్లించుకోవడంలో భాగంగా సీతారామల వారికి వస్త్రాలను సమర్పిస్తుంటారు. అయితే దుకాణ దారులు పట్టు వస్త్రాలను అన్యమత ప్రచార స్టాగ్స్ ముద్రించి ఉన్న కవర్లలో పెట్టి ఇవ్వడం కలకలం రేపుతోంది. భక్తుడి ఫిర్యాదుతో అన్యమత ప్రచారం వెలుగులోకి వచ్చింది. రామయ్య దర్శనానికి వచ్చిన గుంటూరుకు చెందిన భక్తులు రెండు వీరలను కొనుగోలు చేశారు. దుకాణంలో పని చేస్తున్న వారు వీటిని రెండు సంచుల్లో పెట్టి భక్తులకు అందించారు. కొద్దిసేపటి తర్వాత ఆ సంచులపై ఉన్న అన్యమత ప్రచార స్టాగ్స్ చూసి భక్తులు అవాక్యయ్యారు. ఇదేంటి అడిగితే దుకాణదారు నుంచి నరైన సమాధానం రాలేదని, దీంతో తమకు ఎదురైన చేదు అనుభవం గురించి ఆలయ అధికారికి ఫిర్యాదు చేసినట్లు భక్తులు తెలిపారు. సమాచారం తెలుసుకున్న ఆలయ సిబ్బంది దుకాణాన్ని పరిశీలించి అక్కడ కొన్ని సంచులపై అన్యమత ప్రచార స్టాగ్స్ ఉన్నట్లు గుర్తించారు. వెంటనే వాటిని అక్కడి నుంచి తీసేసినట్లు సమాచారం. ఆలయ ప్రాంగణంలో ఉన్న దుకాణాలపై ఆలయ అధికారుల పర్యవేక్షణ లేకపోవడంతో అన్యమత ప్రచార సంచులను ఏదో ఒక రూపంలో భక్తులకు అందగట్టి అవచారం చేస్తున్నారనే విమర్శలు వెల్లడవుతున్నాయి. దీనిపై దర్యాప్తు చేసి బాధ్యులపై చర్యలు తీసుకోవాలని భక్తులు డిమాండ్ చేస్తున్నారు.

పోలీసు సేవా పతకాలు

ప్రకటించిన తెలంగాణ ప్రభుత్వం..
-మొదటిపేజీ తరువాయి
16 మంది మహిళాస్థల సేవా పతకం, 92 మంది ఉత్తమ సేవా పతకం, 47 మంది కలిసే సేవా పతకం, 461 మంది సేవా పతకం అందుకోనున్నారు. ఇక అవినీతి నిరోధక శాఖలో ఒకరికి మహిళాస్థల సేవా, నలుగురికి ఉత్తమ సేవా, 17 మందికి సేవా పతకాలు దక్కాయి. విజిలెన్స్ అండ్ ఎన్ఫోర్స్ మెంట్ శాఖలో ఒకరికి ఉత్తమ సేవా, ఐదుగురికి సేవా పతకాలు వచ్చాయి. డిజాస్టర్ రెస్పాన్స్ అండ్ ఫైర్ సర్వీస్ శాఖలో ఇద్దరికి శౌర్య పతకం, ఒకరికి మహిళాస్థల పతకం, ముగ్గురికి ఉత్తమ సేవా, 14 మందికి సేవా పతకాలు దక్కాయి. స్వేచ్ఛ ప్రాజెక్ట్ ఫోర్వర్డ్ ఒకరికి మహిళాస్థల సేవా, ముగ్గురికి ఉత్తమ సేవా, 15 మందికి సేవా పతకాలను ప్రభుత్వం ప్రకటించింది.

లక్షకు లక్ష అంటూ చీటింగ్

హైదరాబాద్ : స్టాక్ మార్కెట్లో డబ్బుల పంట వందతోంది.. లక్ష పెడితే.. కొద్ది రోజుల్లోనే లక్ష వస్తాయి.. లక్షకు లక్ష అని ఓ కంపెనీ ఆశచూపడంతో అమాయకులు నిందా మునిగిపోయారు. నిజమేనని నమ్ముకుని ఇళ్లు, ఒట్లు గుట్ట చేసుకుని సంపాదించుకున్న సొమ్ము, మరికాస్త అప్పులు చేసి పెట్టుబడిగా పెట్టారు. ఇప్పుడు తమకు న్యాయం చేయాలని పోలీసుల వద్దకు పరుగులు పెడుతున్నారు. మేడ్చల్ జిల్లాజీడిమెట్ల పురపాలకంలోని చింతలో కొద్ది రోజుల కిందట డి పెంగ్లెస్ పేరుతో ఓ కంపెనీ ఏర్పాటుయింది. తాము స్టాక్ మార్కెట్లో ట్రేడింగ్ చేస్తామని .. ప్రచారం చేసుకుంది. తమ వద్ద పెట్టుబడి పెడితే లక్ష రూపాయలకు లక్ష లాభం ఇస్తామని చెప్పి 1500మంది కస్తమర్ష వద్ద 150 కోట్లు పనులుచేశారు. ఇప్పుడు లక్షకు లక్షకారు కదా..అసలు కూడా ఇవ్వకుండా పరారయ్యారు. మోసపోయామని గ్రహించి జీడిమెట్ల పురపాలక కమిషనరు కృష్ణ కట్టారు. చింతలో, గణేష్ నగర్ లో ‘డి పెంగ్లెస్ సెక్యూరిటీస్’ అనే పేరుతో కొందరు ఒక సంస్థను ఏర్పాటు చేశారు. కాస్త హైపైగా ఏర్పాటు చేసిన సంస్థ గురించి అక్కడి స్థానికుల్లో గొప్పగా ప్రచారం చేయించుకున్నారు. స్టాక్ మార్కెట్లో కోట్లు సంపాదించారని ప్రచారం చేసుకున్నారు. స్టాక్ మార్కెట్లో పెట్టుబడులు పెడితే తక్కువ కాలంలోనే మంచి రాబట్టే సమర్థుడని అందర్నీ నమ్మించారు. తాము సెటిల్డ్ పెట్టుబడికి కోట్లు సంపాదించామని ఇంకా ఎక్కువ పెట్టుబడి పెడితే ఇంకా ఎక్కువ వస్తుందని..అందుకే జనాల సొమ్ముతో పెట్టుబడులు పెట్టాలనుకుంటున్నామని చెప్పారు.

ట్రాన్స్‌ఫార్మర్లు కష్టాలు..

యాదాద్రి భువనగిరి : పతానేని ట్రాన్స్‌ఫార్మర్లు, కనెక్షన్లు డిడిలు చెల్లించినా తప్పని పడిగావులు అందుబాటులో లేని మెటీరియల్ ఏడాది కాలంగా పెండింగ్‌లోనే వసలు కార్యాలయాల చుట్టూ తిరుగుతున్న రైతులు పట్టించుకోని కాంగ్రెస్ సర్కార్‌బద్దేలే కేటాయింపులో నిర్లక్ష్యం కేసీఆర్ పాలనలో రెప్పపాటు కరెంటు పోలే.. రైతుల కోసం అనేక పథకాలు తీసుకొచ్చారు. ఎన్ని కోట్ల రూపాయల యినా లెక్క చేయకుండా ఖర్చు చేశారు. ఆయన తీసుకొచ్చిన పథకాలన్నీ సక్సెస్ కావడంతో పంటలు మున్నగ పండినయే.. రైతుల బతుకులు వింతలేకుండా గడిచినయే.. కాంగ్రెస్ ప్రభుత్వ హయాంలో కరెంటుల కష్టాలు పట్టించుకోవడం లేదు. కరెంటు కోతలు మొదలయ్యాయి.

ట్రాన్స్‌ఫార్మర్ల మీద అధికలోడు పడుతున్నది. తరచూ ట్రిప్ అవుతున్నాయి. మోటర్లు కాలిపోతున్నాయి. ఈ సమస్యను అధిగమించడానికి యాదాద్రి జిల్లాలోని పలువురు రైతులు వ్యవసాయానికి కొత్త ట్రాన్స్ ఫార్మర్లు, కనెక్షన్ కోసం డిడిలు కట్టారు. నెలలుగా గడుస్తున్నా ట్రాన్స్‌ఫార్మర్ల ఊసేలేదు.. ఒక్క కొత్త విద్యుత్ కనెక్షన్ ఇవ్వలేదు. బడ్జెట్ లేదనే సాకుతో జాప్యం చేస్తున్నారు. వాన కాలం ప్రారంభం కావడంతో అన్నదాతలు ఆందోళన వ్యక్తం చేస్తున్నారు.

జిల్లాలో భువనగిరి, చౌటుప్పల్ లో ఎకడికకడ సబ్ డివిజన్లు ఉన్నాయి. అయితే రైతులు నేరుగా వినియోగదారుల సేవా కేంద్రం ద్వారా ట్రాన్స్ ఫార్మర్ల కనెక్షన్ కోసం సమాధు చేసుకోవాలి. 25 హెచ్పీ ట్రాన్స్ ఫార్మర్ల పొందాలనుకునే రైతులు రూ.5,787 చొప్పున మూడు డిడిలు ముగ్గురు రైతులు విద్యుత్ శాఖ పేరుతో తీయాలి. అలాగే రైతు భూమి సానుబంధ్, ఇంటి కరెంట్ బిల్, రెండు ఫోటోలు ఇవ్వడం ద్వారా ఆన్‌లైన్ లో దరఖాస్తు సమాధు అవుతుంది.

ఇందులో రైతులు రసీదు కూడా పొందే అవకాశం ఉంది. ఈ రసీదును ఏఈకి అందజేయడం, అనంతరం లైన్‌మెన్ ద్వారా రైతుకు ఏ మేర స్టంబాలు, వైరు అవసరమవుతుందో అంచనా వేసి ఆన్‌లైన్‌లో సమాధు చేస్తారు. వసలు మంజూరైన వెంటనే కాంట్రాక్టర్ ద్వారా అధికారులు పనులు చేయిస్తారు. జిల్లాలో సుమారు 200 ట్రాన్స్‌ఫార్మర్ల కోసం రైతులు డిడిలు చెల్లించారు. ఒక మోతూర్ సబ్ డివిజన్ పరిధిలోనే 50 వరకు ఉన్నాయి. కానీ ఒక చోట కూడా ట్రాన్స్‌ఫార్మర్ బిగించిన దాఖలాలు లేవు. రైతులు మాత్రం దిమ్మలు కట్టుకుని..



పిర్వాట్లు చేసుకుని ఆశగా ఎదురు చూస్తున్నారు. **మెటీరియల్ కొరత..**

జిల్లాలో కరెంట్ వసలు కోసం మెటీరియల్ కొరత తీవ్రంగా వేధిస్తున్నది. ఏ ఒక బలమ్ కూడా అందుబాటులో లేదు. నల్లగొండ స్టోర్ నుంచి యాదాద్రికి సామగ్రి సరఫరా అవుతున్నది. కానీ ఏడాది కాలంగా వస్తువులు రావడమే గగనం అయ్యింది. కండక్టర్, వైర్, ఐరన్, కేబుల్ తదితర మెటీరియల్ రావడం లేదు. ఆరు నెలల కాలంలో ఒక వరిగొండ సెక్షన్ కు 2కిలోమీటర్ల కండక్టర్ మాత్రమే వచ్చిందంటే పరిస్థితి అర్థం చేసుకోవచ్చు. కరెంట్ స్టంబాలు సైతం లేవు. సాధారణంగా ఏడాదకాలంలోనే కరెంట్ పోల్ సమస్యలు సరిచేస్తుంటారు. విద్యుత్ బాల్ లేకపోవడంతో వసలు చేయడం లేదు.

బడ్జెట్ కేటాయింపలే.. బీఆర్‌ఎస్ ప్రభుత్వం హయాంలో ఎన్నడూ కరెంటు కష్టాలు కనిపించలేదు. ఎలాంటి చిన్న సమస్య వచ్చినా అప్పటికప్పుడు పరిష్కరించేవారు. నిధులకు కొడువ ఉండేది కాదు. కానీ

కాంగ్రెస్ ప్రభుత్వంలో ట్రాన్స్‌ఫార్మర్లు విద్యుత్ కనెక్షన్లు కూడా ఇప్పటిని దుస్థితి దాపురించింది. వాన కాలం ప్రారంభం కావడంతో రైతులు ఆందోళన చెందుతున్నారు. ట్రాన్స్‌ఫార్మర్ కోసం రైతులు విద్యుత్ కార్యాలయాల చుట్టూ చెప్పులు అరిగేలా తిరుగుతున్నా లాభం ఉండటం లేదు. అధికారులు మాత్రం బడ్జెట్ లేదని, మైనుంచి రావడంలేదని చెప్పుకొస్తున్నారు. దీంతో తప్పనిసరి పరిస్థితుల్లో కాంట్రాక్టర్లు ట్రాన్స్‌ఫార్మర్లను బయట కొనుగోలు చేస్తున్నారు.

ఆరు నెలలు దాటినా ఇప్పటి.. నేను 2024 నవంబర్ లో 29న ట్రాన్స్‌ఫార్మర్ కోసం డిడి చెల్లించాను. ట్రాన్స్‌ఫార్మర్ వస్తుందని ఆశపడ్డాను. అందుకోసం ఏర్పాట్లు కూడా చేశాను. బిగించేందుకు డిమ్మె కట్టాం. ఆరు నెలలు దాటినా ఇప్పటివరకు ఒక అడుగు కూడా ముందుకు పడలేదు. ఇప్పటికే వానకాలం ప్రారంభమైంది.. ఎప్పుడు ఇస్తాలో లేదో తెలియదు. ప్రభుత్వం రైతులను ఎలాంటి ఇబ్బందులకు గురి చేయొద్దు. వెంటనే ట్రాన్స్‌ఫార్మర్ ఏర్పాటు చేయాలి.

ఇన్‌చార్జీల పాలన ఇంకెన్నాళ్లు?



మెదక్ : ఇన్‌చార్జీల పాలనతో జనం సతమతమవుతున్నారు. సకాలంలో సమస్యలు పరిష్కారానికి నోచుకోక కార్యాలయాల చుట్టూ తిరుగుతున్నారు. మెదక్ జిల్లా కేంద్రం ఏర్పడినప్పటి నుంచి ఇప్పటి వరకు ఇన్‌చార్జీ అధికారులతోనే నెట్టుకొస్తున్నారు. ఇతర జిల్లాలో విధులు నిర్వహిస్తున్న అధికారులకు అదనపు బాధ్యతలను అప్పగిస్తున్నారు. దీంతో ఎడ్యూ న్యాయం చేయలేక పోతున్నారు. సమస్యలు కూడా పేరుకుపోతున్నాయి. ముఖ్యంగా కార్మికశాఖ అధికారిగా సంగారెడ్డికి చెందిన యాదయ్యను అదనపు బాధ్యతలు అప్పగించారు. ఆయన ఇప్పటి వరకు ప్రజలకు కనిపించిన దాఖలాలు లేవు. ప్రస్తుతం జిల్లా ఫుడ్ ఇన్‌స్పెక్టర్‌గా ఎవరు బాధ్యతలు నిర్వహిస్తున్నారో ఎవరికి అర్థంకాని పరిస్థితి.

స్థానిక సంస్థల అధికారిగా సగేష్ జిల్లాలో స్థానిక సంస్థల అదనపు కలెక్టర్, రెవెన్యూశాఖ అదనపు కలెక్టర్ రెండు పోస్టులు ఉన్నాయి. ఇందులో ప్రస్తుతం రెవెన్యూశాఖ అదనపు కలెక్టర్‌గా సగేష్ విధులు నిర్వహిస్తుండగా, స్థానిక సంస్థల అదనపు కలెక్టర్ పోస్టు ఖాళీగా ఉంది. దీంతో ఆ బాధ్యతలు కూడా సగేష్ నిర్వహిస్తున్నారు. అలాగే.. గత డిసెంబర్‌లో ఆహార భద్రత అధికారి స్వాధీనమార్చి బాధ్యతలు చేపట్టారు. అప్పటి నుంచి శిక్షణలోనే ఉన్నారు. సంగారెడ్డి జిల్లాకు చెందిన అధికారి యాదయ్యకు అదనపు బాధ్యతలు ఇచ్చారు. జిల్లా ప్రజలకు దర్శనమిచ్చిన దాఖలాలేవనే చెప్పాలి. కాగా ప్రస్తుతం ఆయన ఇన్‌చార్జీ బాధ్యతల నుంచి తప్పుకున్నట్లు సమాచారం. దీంతో ప్రస్తుతం శాఖకు అధికారి లేరు. లేబర్‌కార్డుతోపాటు సంక్షేమ పథకాలపై దరఖాస్తులు చేసుకున్న కార్మికులు అధికారి రాక సమస్యలు పరిష్కారానికి నోచుకోక కార్యాలయానికి తిరుగుతున్నారు. మెదక్ వ్యవసాయ అధికారి గోవింద్ నాలుగు నెలల క్రితం వ్యక్తిగత కారణాలతో దీర్ఘకాలిక సెలవుపై వెళ్లారు. దీంతో వ్యవసాయ శాఖ టెక్నికల్ అధికారి వినయ్‌కుమార్‌కు అదనపు వ్యవసాయ అధికారిగా బాధ్యతలు అప్పగించారు.

ఇంకా కొన్ని శాఖలు జిల్లా మైనింగ్, ఎలెక్ట్రిక్, ఎంప్లాయిమెంట్, పశు సంపర్క, బీసీ సంక్షేమశాఖ అధికారి, జిల్లా ఇంటర్మీడియట్ అధికారి, లీగల్ మెట్రాలజీ, భూగర్భ జలశాఖ, విజయ డెయిరీ, వయోజన విద్యాశాఖ, డీఎల్‌పీఆర్‌ఓ, కో ఆపరేటివ్ శాఖ, మార్కెటింగ్ డి.ఓ., మార్కెట్, హ్యాండ్లర్, డీఎం సోలార్, ఆరోగ్యశ్రీ శాఖలు ఇన్‌చార్జీలతోనే కొనసాగుతున్నాయి.

మెదక్ జిల్లాలో రైతుపై ఎలుగుబంటి దాడి..

దవాఖానకు తరలింపు



రామాయంపేట : రైతుపై ఎలుగుబంటి దాడికి పాల్పడిన సంఘటన రామాయంపేట మండలం సదాశివనగర్ గిరిజన తండాలో ఆదివారం తెల్లవారుజామున చోటుచేసుకుంది. విరాలలోకి వెళ్లే.. గిరిజన తండాకు చెందిన బాల్కోత్ హనుమంతు శనివారం రాత్రి తన వ్యవసాయ బావి వద్దకు వెళ్లి రాత్రి పొలానికి నీళ్లుపెట్టి తెల్లవారుజామున పొలం నుండి ఇంటికి బయలు దేరాడు. మార్గమధ్యలోని అటవీ ప్రాంతంలో ఎలుగుబంటి హనుమంతుపై దాడిచేసింది. వెంటను రైతువద్ద ఉన్న కర్రతో తిరిగి దాడి చేయడంతో ఎలుగుబంటి వెళ్లిపోయింది. గాయపడిన రైతు హనుమంతును వెంటనే కుటుంబ సభ్యులు రామాయంపేట ప్రభుత్వ దవాఖానకు తరలించారు. ఈ విషయాన్ని అటవీశాఖ అధికారుల దృష్టికి తీసుకెళ్లగా.. రాత్రి పూట వ్యవసాయ బావుల వద్దకు వెళ్లవద్దని, వెళ్లినా చేతిలో కర్ర సహాయంతో వెళ్లాలని సూచించారు. గతంలోనే రైతులకు అదవి జంతువులపై అవగాహన కల్పించినట్లు తెలిపారు. అదవి జంతువులపై నిఘా పెడుజామని తెలిపారు. రైతులు మాత్రం రాత్రి ఒంటరిగా బావుల వద్దకు వెళ్లొద్దని సూచించారు.

వేములవాడ రాజన్న ఆలయ గోశాలలో

ఆగని కోడెల మృత్యుఘోష

రాజన్న సిరిసిల్ల జిల్లా: వేములవాడ రాజన్న ఆలయ గోశాలలో కోడెల మృత్యు ఘోష ఆగడం లేదు. ఇవాళ ఉదయం ఐదు కోడెలు మృతి చెందాయి. గుట్టు చప్పుడు కాకుండా మూలవాగులో గోశాల సిబ్బంది ఖననం చేశారు. రెండు రోజులుగా చర్యలు తీసుకుంటున్నా కోడెల మరణాలు ఆగడం లేదు. సాక్షాత్తు జిల్లా కలెక్టర్, దేవదారు శాఖ అధికారుల సూచనలనూ గోశాల సిబ్బంది బేఖాతర్ చేస్తున్నారనే ఆరోపణలు ఉన్నాయి. గోశాల నిర్వాహకులను వెంటనే సస్పెండ్ చేయాలని హిందూ సంఘాల డిమాండ్ చేస్తున్నాయి. నేటి నుంచి ప్రారంభించనున్న కోడెల పంపిణీ ప్రక్రియ నిరంతరం కొనసాగించాలని వీహెచ్‌పీ డిమాండ్ చేస్తోంది. కాగా, శుక్రవారం ఒక్కరోజే 8 కోడెలు మృత్యువాత పడ్డాయి. అధికారులు గుట్టుచప్పుడు కాకుండా మూలవాగులో వాటిని ఖననం చేశారు. శ్రీ రాజరాజేశ్వరస్వామికి భక్తులు సమర్పించే కోడెలను తిప్పాపూర్‌లోని గోశాలలో సంరక్షిస్తున్నారు. ఈ గోశాలలో పరిమితికి మించి కోడెలు ఉండటంతో తొక్కిసలాట జరిగి చనిపోతున్నాయనే ఆరోపణలున్నాయి. భక్తులు చేపడిన సమర్పించిన కోడెలను సంరక్షించాలని దేవదారు శాఖ వాటికి మరణశాసనం లిఖిస్తోంది. కొందరు అధికారుల నిర్లక్ష్యం, చేతిపాటం ఫలితంగా కొన్ని రోజులుగా రోజుకు 8 నుంచి 10 కోడెలు ప్రాణాలు పడుతున్నాయి. దీనిపై ప్రభుత్వం పట్టించుకోకపోవడంతో స్థానిక యంత్రాంగం చేతులెత్తేసింది. చనిపోయిన కోడెలను ఖననం చేయటం తప్ప సమస్య పరిష్కారానికి చర్యలు తీసుకోలేకపోతోంది.



ఈ నెల 12న పాఠశాలలు ప్రారంభం

ప్రైవేట్ పాఠశాలలు, కళాశాలల్లో ఫీజుల మోత పుస్తకాలు, యూనిఫాం, ఇతర సామగ్రి కొనుగోలుపై కలవరం

ప్రభుత్వ పాఠశాలల్లో అన్నీ ఉచితమే అయినా ప్రైవేట్‌లైనా మోజు
రైతులపై వానకాలం పంటల సాగు భారం
మోతూరు: ఎండల వేడి తగ్గి వాతావరణం చల్లబడుతుండగా, విద్యార్థుల తల్లిదండ్రులు, రైతులకు జూన్ 'ఫీవర్' మొదలైంది. వేసవి సెలవులు ముగిసి మరో 12 రోజుల్లో నూతన విద్యా సంవత్సరం ప్రారంభం కానుంది. పిల్లల చదువులు, పంటల సాగు ఖర్చు తలుచుకుంటే విద్యార్థుల తల్లిదండ్రులు, రైతులకు కంటిమీద కునుకు కరువవుతోంది. పాఠశాలలు, కళాశాలల్లో డౌనేషన్లు, వార్షిక ఫీజులు, హాస్టల్ ఫీజులు మొదలు యూనిఫాం, పుస్తకాలు, బ్యాగులు, బస్సు చార్జీలు తదితర ఖర్చులు తడిసి మోపెడవుతున్నాయి. ప్రైవేట్ విద్యార్థులందరిపై ప్రభుత్వ నియంత్రణ లేకపోవడంతో ఏటా ఫీజులు, రవాణా, ఇతర ఖర్చులు పెరిగిపోతున్నాయి. ప్రభుత్వ పాఠశాలల్లో అన్నీ ఉచితంగా ఇస్తున్నా, అర్హత కలిగిన ఉపాధ్యాయులు ఉన్నా నాణ్యమైన బోధన లభించడేమోనన్న అనుమానంతో తల్లిదండ్రులు ఆ వైపు వెళ్లకుండా అప్పు చేస్తేనా సరే ప్రైవేట్ విద్య వైపు మొగ్గు చూపుతున్నారు.

ముగియనున్న వేసవి సెలవులు
మరో 12 రోజుల్లో వేసవి సెలవులు ముగిసి విద్యార్థులు బడిబాట పట్టనున్నారు. ప్రైవేట్ కళాశాలలు, పాఠశాలల్లో అడ్మిషన్ల సందడి మొదలైంది. దీంతో పాఠశాలలు, కళాశాలలకు వెళ్లే విద్యార్థుల తల్లిదండ్రుల్లో ఖర్చుల ఆందోళన మొదలైంది. ప్రైవేట్ కళాశాలలు, పాఠశాలల్లో ఫీజుల మోత మోగుతున్నది. గ్రామీణ ప్రాంతాల పాఠశాలల్లో సర్వరీ నుంచి పదో తరగతి వరకు ఆయా పాఠశాల, చదివే తరగతిని బట్టి రూ.15,000 నుంచి రూ.50,000 వరకు ఫీజు వసూలు చేస్తున్నారు. పుస్తకాలు, యూనిఫాం, బ్యాగులు, బస్సు చార్జీలు అంటూ అదనంగా మోతమోగిస్తున్నారు. కొందరు ఎక్కువ వేతనం కలిగిన ఉద్యోగులు, ఇతర కార్యాల వసరులు ఉన్నవారు హైదరాబాద్ లాంటి నగరాల్లో చదివిస్తున్నారు. ఇక అక్కడయితే సర్వరీకి రూ.40,000, 1వ తరగతికి రూ.లక్ష చొప్పున ఫీజు వసూలు చేస్తున్నారు. అడ్మిషన్ ఫీజు, యూనిఫాం, పుస్తకాలు తదితర ఖర్చులు అదనం.



ప్రైవేట్ జూనియర్ కళాశాలల్లోనూ కళాశాల ను బట్టి ఏడాదికి రూ.లక్ష నుంచి రూ.3లక్షల వరకు ఫీజు వసూలు చేస్తున్నారు. ఇక ఇంజనీరింగ్ కళాశాలల ఫీజులు కూడా భారీగానే పెరిగాయి. పిల్లలకు చదువు కొనాల్సిన పరిస్థితి ఏర్పడటంతో రైతులు, వ్యవసాయ కూలీలు, చిరుదొంగులు, చిరు వ్యాపారులకు జూన్ వస్తుందంటేనే ఒంటి వీడ్చి వణుకు పుడుతోంది.

రైతులపై సాగు భారం.. రైతులకు జూన్‌లోనే వానకాలం పంటల సీజన్ ప్రారంభమవుతుంది. మెట్ట పంటలకు దుక్కులు సిద్ధం చేయడం, విత్తనాలు కొనడం, విత్తనానికి కూలి, వరి విత్తనాల కొనుగోలు, నార్లు పోయడం, నాట్లు, ఎరువులు తదితర ఖర్చులు జూన్‌లో ఉంటాయి. ఒక్కరైతు జూన్‌లో సాగు వస్తేనే సాగు పొందేది. రూ.లక్ష నుంచి రూ.3లక్షల వరకు ఖర్చు పెట్టాల్సి ఉంటుంది. చదువుకునే పిల్లలు ఉన్న రైతులకైతే ఇటు పంటల సాగు పెట్టుబడితో పాటు అటు పిల్లల చదువులకు అయ్యే ఖర్చు ఆందోళన కలిగిస్తోంది.

ప్రభుత్వ పాఠశాలల్లో యూనిఫాం, పాఠ్య పుస్తకాలు, మధ్యాహ్న భోజనం ఉచితంగా ఇచ్చినా విద్యార్థుల తల్లిదండ్రులు ప్రైవేట్ పాఠశాలల్లో చదివితే పిల్లల భవిష్యత్ బాగుపడుతుందన్న భావనతో అటుగానే మొగ్గుచూపుతున్నారు. ప్రభుత్వ పాఠశాలల్లో చదివిన వారెందరో ఉన్నత స్థానాల్లో ఉన్నారన్న విషయాన్ని వారు మర్చిపోతున్నారు. ప్రభుత్వ పాఠశాలల్లో నాణ్యమైన బోధన లభిస్తే అందులో విద్యార్థిభోధన చేసే ఉపాధ్యాయులు వారి పిల్లలను ప్రైవేట్ పాఠశాలలు, కళాశాలలకు ఎందుకు పంపుతారని పలువురు ప్రశ్నిస్తున్నారు. ప్రభుత్వ పాఠశాలల్లో చేర్పించాలని ప్రభుత్వం ఎంతగా ప్రచారం చేస్తున్నా, ఆశించిన స్థాయిలో ప్రయోజనం చేకూరడం లేదంటున్నారు. తామే చదువుకోక చాకిరి చేస్తున్నామని, కష్టమైనా, నిష్కారమైనా పిల్లలను మంచిగా చదివి ంచాలంటూ ప్రైవేట్ పాఠశాలలు, కళాశాలల వైపు తల్లిదండ్రులు మొగ్గు చూపుతున్నారు. ప్రభుత్వం ప్రైవేట్ పాఠశాలల ఫీజులను, ఇతర ఖర్చులు నియంత్రిస్తే కొంతమేలు జరుగుతుందని విద్యార్థుల తల్లిదండ్రులు పేర్కొంటున్నారు.

ఉద్యమకారుల డిమాండ్లను పరిష్కరించాలి: గజ్జెలకాంతం

హైదరాబాద్: రేవంత్ ప్రభుత్వం ఉద్యమకారుల డిమాండ్లను పరిష్కరించాలని ప్రజా సంఘాల జేపీసీ రాష్ట్ర అధ్యక్షులు గజ్జెలకాంతం కోరారు. తెలంగాణ ఉద్యమకారులకు 250 గజల ఇంటి స్థలం, ఇంటి నిర్మాణానికి రూ.25 లక్షలు ఇవ్వాలని డిమాండ్ చేశారు. ఇవాళ(ఆదివారం) తెలంగాణ ఉద్యమకారుల ఠౌండ్‌బేబుల్ సమావేశం హైదరాబాద్‌లోని లక్ష్మీకాపూర్‌లో గల అశోక హోటల్‌లో నిర్వహించారు. ఈ సమావేశంలో తెలంగాణ ప్రజా సంఘాల జేపీసీ, ఓయూ జేపీసీ, తెలంగాణ ఉద్యమకారుల సంఘం నేతలు పాల్గొన్నారు. ఈ సమావేశంలో పలు కీలక అంశాలపై చర్చించారు. అనంతరం ప్రజా సంఘాల జేపీసీ రాష్ట్ర

అధ్యక్షులు గజ్జెలకాంతం మీడియాతో మాట్లాడారు. ప్రతి ఉద్యమకారునికి రూ.25,000 పింషన్, ఉద్యమకారుల అర్హతను బట్టి ఉద్యోగాలు కేటాయించాలని గజ్జెలకాంతం కోరారు. మాదిగలకు 2 మంత్రి పదవులు, తర్వాత మాలకుల ఇవ్వాలని... చేపట్టే డిక్రీషన్‌ను వెంటనే అమలు చేయాలని డిమాండ్ చేశారు. ఉద్యమకారుల తరుపున అర్హులకి దయాకరీకి మంత్రి పదవి ఇవ్వాలని, ప్రభుత్వంలో మాదిగలకు కీలక పదవులు ఇవ్వాలని కోరారు. బహుజన బిడ్డలకు జరుగుతున్న తెలిపారు.

అన్యాయాన్ని ప్రశ్నించడానికి తాను ముందుంటానని అన్నారు. తెలంగాణ ముఖ్యమంత్రి రేవంత్‌రెడ్డి ఒక అడుగు ముందుకేసి అన్ని రాష్ట్రాల కంటే ముందుగానే ఎన్నో వర్గీకరణకు చట్టబద్ధత కల్పించారని గజ్జెలకాంతం ప్రశంసించారు. ఈ సందర్భంగా తెలంగాణ ప్రజా సంఘాల జేపీసీ, ఓయూ జేపీసీ, తెలంగాణ ఉద్యమకారుల సంఘం నేతలు రేవంత్‌రెడ్డికి ప్రత్యేక ధన్యవాదాలు

